

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోల్ నామ సంవత్సరం, దక్షిణాయణం,
గ్రీష్మ బుతువు , ఆషాఢమాసం

- 433

భరణి - 29-07-2024

బహుళ నవమి - సోమవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, న ముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, నన్తానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కారం ఏకోనషష్టితమస్పర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్టమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్త్యైరాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే ఏకోనషష్ఠితమస్కంధః

- హర్యైర్విమానైః ప్రాసాదైః అవేక్ష్య రథమాగతమ్ ।
హాహాకారకృతా నార్యః రామాదర్శనకర్చితాః ॥ 59-12॥
- ఆయత్యైర్విమలైర్నైత్రైః అశ్రువేగపరిఘ్నతైః ।
అన్యోన్యమభివీక్షంతే అవ్యక్తమార్తతరాస్త్రియః ॥ 59-13॥
- నామిత్రాణాం న మిత్రాణామ్ ఉదాసీనజనస్య చ ।
అహమార్తతయా కించిత్ విశేషముపలక్షయే ॥ 59-14॥
- అప్రహృష్టమనుష్యా చ దీననాగతురఙ్గమా ।
ఆర్తస్వరపరిమల్లానా వినిశ్చసితనిస్వనా ॥ 59-15॥
- నిరానన్దా మహారాజ రామప్రవ్రాజనాతురా ।
కౌసల్యా పుత్రహీనేవ అయోధ్యా ప్రతిభాతి మా ॥ 59-16॥
- సూతస్య వచనం శ్రుత్వా వాచా పరమదీనయా ।
బాష్పోపహతయా రాజా తం సూతమిదమబ్రువీత్ ॥ 59-17॥
- కైకేయ్యా వినియుక్తేన పాపాభిజనభావయా ।
మయా న మన్త్రకుశలైః వృద్ధైస్సహ సమర్థితమ్ ॥ 59-18॥
- న సుహృద్భిర్న చామాత్యైః మంత్రయిత్వా చ నైగమైః ।
మయాఽయమర్థస్సమ్మోహాత్ స్త్రీహేతోస్సహసా కృతః ॥ 59-19॥
- భవితవ్యతయా నూనమ్ ఇదం వా వ్యసనం మహత్ ।
కులస్యాస్య వినాశాయ ప్రాప్తం సూత యదృచ్ఛయా ॥ 59-20॥
- సూత యద్యస్తి తే కించిత్ మయా తు సుకృతం కృతమ్ ।
త్వం ప్రాపయాశు మాం రామం ప్రాణాస్సంత్యరయన్తి మామ్ ॥ 59-21॥
- యద్యద్యాపి మమైవాఙ్గా నివర్తయతు రాఘవమ్ ।
న శఙ్క్యామి వినా రామం ముహూర్తమపి జీవితుమ్ ॥ 59-22॥
- అథనాఽపి మహాబాహుః గతో దూరం భవిష్యతి ।
మామేవ రథమారోప్య శీఘ్రం రామాయ దర్శయ ॥ 59-23॥

వృత్తదంష్ట్రో మహేష్వాసః క్వాసౌ లక్ష్మణపూర్వజః ।
యది జీవామి సాధ్యేనం పశ్యేయం సీతయా సహ ॥ 59-24॥

లోహితాక్షం మహాబాహుమ్ ఆముక్తమణికుణ్డలమ్ ।
రామం యది న పశ్యేయం గమిష్యామి యమక్షయమ్ ॥ 59-25॥

అతో ను కిం దుఃఖతరం యోఽహమిక్ష్వాకునన్దనమ్ ।
ఇమామవస్థామాపన్నః నేహ పశ్యామి రాఘవమ్ ॥ 59-26॥

హో రామ రామానుజ హో హో వైదేహి తపస్విని ।
న మాం జానీత దుఃఖేన మ్రియమాణమనాథవత్ ॥ 59-27॥

స తేన రాజా దుఃఖేన భృశమర్చితచేతనః ।
అవగాఢస్సుదుష్పారం శోకసాగరమబ్రవీత్ ॥ 59-28॥

రామశోకమహాభోగః సీతావిరహపారగః ।
శ్వసితోర్మిమహావర్తః బాష్పఫేనజలావిలః ॥ 59-29॥

బాహువిక్షేపమీనాఘః విక్రన్దితమహోస్వనః ।
ప్రకీర్ణకేశశైవాలః కైకేయీవడవాముఖః ॥ 59-30॥

మామాశ్రువేగప్రభవః కుబ్జా వాక్యమహోగ్రహః ।
వరవేలో నృశంసాయాః రామప్రవ్రాజనాయతః ॥ 59-31॥

యస్మిన్ బత నిమగ్నోఽహం కౌసల్యే రాఘవం వినా ।
దుస్తరో జీవతా దేవి మాయాఽయం శోకసాగరః ॥ 59-32॥

అశోభనం యోఽహమిహోద్య రాఘవం, దిదృక్షమాణో న లభే సలక్ష్మణమ్ ।
ఇతీవ రాజా విలపన్ మహాయశాః, పపాత తూర్ణం శయనే స మూర్చితః ॥ 59-33॥

ఇతి విలపతి పార్థివే ప్రణశ్టే, కరుణతరం ద్విగుణం చ రామహేతోః ।
వచనమనునిశమ్య తస్య దేవీ, భయమగమత్ పునరేవ రామమాతా ॥ 59-34॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకోనషష్ఠితమస్సర్గః
॥ ఫలశ్రుతిః ॥**

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికావైః ॥

॥ శ్రీరామచంద్ర పరబ్రహ్మణే నమః ॥

అథ భగవద్విభవో ధ్యాయః

అచ్యుతానంత గోవింద, విష్ణో నారాయణామృత ।
 రోగాన్మే నాశయాశేషాన్, ఆశు ధన్వంతరే హరే ॥ 1 ॥



ఆరోగ్యం దీర్ఘమాయుష్యం, బలం తేజో ధియం శ్రీయం ।
 స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
 అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
 సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్త్రహస్రార్థినో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
 దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
 అరిష్టాని ప్రణశ్యన్తు దురితాని భయాని చ ।
 శాంతిరస్తు శుభం మేస్తు గ్రహాః కుర్వన్తు మంగళమ్ ॥



అథ క్షమాప్రార్థనో : యదక్షరపదభ్రష్టం, మాత్రాహీనం చ యద్భవేత్ ।
 తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
 బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పఠస్మై,
 నారాయణాయేతి సమర్పయామి ॥



అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ, శ్రీనివాసాయ మంగళమ్ ॥

